

নচা পুম্মকসে পুমচাই হেক চাইরেদকো ইমা

(করিসু খঙজদ্রবা নচাশিংদা লৌশিংগী মঙাল পীনবীযু, য়েকুবনা লাজ়োই চল্পবসু ইমা লৈবাক্কীদমক কথোকপা ওম্বগী থৌনা হান্সীযু নচাশিংদা)

— মুতুম শান্তি —

ইমা লৈবাক্কী থৌনা ফরবা ইরৈচাশিংগী তুংগী লম্বী কদোমদনো? ওসিনা কনাগীদা, হয়েংনা কদোমদা রারোইশিন্দনা করি লাক্দগে? লাইরিকসু হেতুবা, লাইশুসু খঙদবনা লুচিংবা ওইহল্লবদগী ওসিদি লৈবাক কাং-খোং চহিরে। ইরৈবাক্কী থরায় কংব্রবশিং অটো-অশাং, ফয়াইবা কনাগী মচা-মশু য়াওবগে? লায়রবনা মশীং য়ান্না লমদমসিগী অরাবা মচাখুন্না ইমা লৈবাক্তা শীংনরকপবু লমন খুন্নি। অচুহবু অরানবনা নমহংলি। মীতৈ ঐথোয় মায়কৈ নাইদনা অমনা অমগী মতেং পাংনদুনা পুন্লপ পুনশিন্দুনা তুংগী মীয়েলগীদমক অচুয়া লম্বী শেমহল্লসি। নুপী-নুপা খুদিংমক রাখল পুন্নিং হহুবা যাদে। লৈকাযগী মৈরা পায়বী ইমশিংদা কয়েল্লবা মানবা মওংদা মফম মরায় খঙদবা রাঙাঙ কয়া গাঙবা অফবা নঙে।

মমল য়ান্নবা ইচাশিংবু য়েকুবা কুকি মিলিটেশিংনা হাংতোকপীরে। অদুগা মমা ওইবীশিংনা করন্না তুমদুনা লৈবা ওমগনি হায়বসি খঙগদবনি। মমানা মচাবু মতম চানা হল্লব্রবদা খুংতা মৈরা পায়দুনা লম্বী সরক্তা ওইরিবনি। মালেমদা লৈরিবা মীওইবা কৌবা জীবনা হেক লৈরিবমৈ মমা হায়বসি মচাগীদমক শিবা কিন্দবা নুপীনি হায়বসি খঙগদবনি। নখোয় পুম্মক নুপী ইমানা পোকপা গাভনি। মালেমগী ওইনা নুপী খুদিংমক ইমা গাভনি খন্দনা ইকাযখুন্নবনা পুম্মক্কী য়াইফবা ওইগনি। থাংম তরা নাউপুন্না মালেমদা খোঙদারকথিবা নংত্রা? চাউনবনা য়োক্তকপদা তুন্না মচেং, চাবা মচেং কয়া বানা য়োক্তকথি। মালেমদা লৈরিবা নুপী খুদিংমকপু অরাংবা থাক্তা থাংংকদবনি। মমা মশক খঙদবা মচাদি অফবা হায়বদুদি ওইররোই।

মমাওঙৈ ফুন্না বারী অমদা অসুন্না থরীশুগী। মদুদি লিন মকোক অনী পানবা অমনা লমজিং লমতাক (লিডর) ওইরম্বী। মকোক অমনা মমীং উবা, মকোক অমনা মমীং উদবা (মীং তাংবা) ওইরম্বী। অহানবদা মমীং উবা মকোক্কা লমজিংবা মতমদা ফজনা লমজিং লমতাকপীরম্বী। অনীশুবা মমীং তাংবা মকোক্কা লমজিংবা মতমদদি মে চাকুনা লৈরম্বা মফম অমদা চঙলুবদা খুদক্তা মফমদুনা লিন (লিডর) আউ শিখি। রাফমসিনা তাকপদি ওসি ঐথোয়না তারিবা অরা-অনা, মীশি-মীনা মীচম মীয়ামদা থোক্কা থৌদোক অসি মমীং তাংবা লিনগুন্না লমজিংবা, মকোক ওইফবদগী ওইরক্লিবা কীতাত অসি ময়েক শেংলে।

কুকিশিংনা থৌনা লৈনা মীতৈ খুয়াইবু য়ান্না উশিংতনা হৌরক্লিবা দিইই অসি থা অনী শুরক্লে। লাইবক থীবা থৌদোক, পুরাবী ওইরবা সন্যগী ময়েক্কা ইন্দুনা লৈইগাদৌরবা, থম্মোয় শোক্কা নুংঙহিতবা থৌদোকনি। জুন ২৯, শগোলশেল নুমিংকী হইয়েন লানপাউগী এক্সর কলমগী রারোল অসিনা ফোঙদোরক্লিবা অমদি ঐথোয়গী মীংহংশিংনা মীতৈ ঐথোয়বু মুখংনবা হোংনরমখি। মায় মারগী মীওইশিংনা শেন্দা কুকি লাললৌইবশিংগা সু তৌনকম থোক্কা? মণিপুৰগা মায়াগা কবি মরী থোক্কাবগে? কুকিশিংদগী কোংগ্রেস অমদি বি জে পি অনীনা শেঞ্জা থুমজা তৌরক্কা? কংলৈপাক্কী মপুদি মীতৈ অমদি নাগাখক্তগীনি। অতোয়্কা লালানবগী লম ইফি অমা য়াওদে।

ওগষ্ট ২৮, ২০১৯দা সু তৌরনবা ‘কোর কমিটি’ না ইন্দিয়া লৈঙাক্তা মেমোৰেব্দম পীশিনখিবা মতমদুনা পাউচৌগী থোঙদা মেমোৰেব্দম য়াওনা ইথোকপীরল্লবদি খঙগদবনি। কুমজা ২০১৯ অসিরাইদিদ ঐথোয় পুম্মক ঐথোয় হায়বসি চান্দা চান্দা চুন্নবনি। ঐথোয় থবক শুনীংথবা, মীখা পোন্না হিংবগী হেনবী, ইকাযবা খঙদবা খুয়াই অমনি হায়বদা হায়মনবা থোক্লে খঙৈ। ওসিগী কুমজা

২০২৩-১৭৪১ = ২৮২ চহী অসিখক শৈদাংদুনা লৈরকথিবা ফুৰুপ কুকিশিংবু ইন্দিজিনস পিপলনি হায়না কুমজা ২০২২গী সেপ্টেম্বর ২৩দা গেজেট এক্সট্রাওর্ডিনরি ফোঙখি হায়না ইবিরকথি। অসুক লুৰবা লৈবাক্কী ইস্যু অমা মীয়ামগী অয়্যাবা য়াওন্দা করগী পাঙথোক্কা। ইন্দিজিনস হায়বগী রাহহোক খঙদ্রা? খঙনা খঙনা তৌবা ওইরবদি করন্না কেইই কেওইবশিংনো?

কুকিগী যু জিশিংগীদি সু অয়্যাবা পীরি। মীতৈশিংগী করন্না য়েংবীরি রাহং কয়া লাক্লি। হৌজিক লাক্লিবা রাফমদি নিংথৌ পাক্লিঙৈ মতমদনা ‘সিংহাসন’ মুরবা খন্না মথৌদাং ওইরম্বি। দেমোক্রেসিগী মক্কেদনা চাফ মিনিষ্টর ‘ট্রিকি’ মুরবনা মথোয়গী মথৌ ওইরি। লৈবাক্কী অমদি মীয়ামগী পাউথোক্কায়ে ওইনা থারকপনি কাউন্সে। ঐথোয়না অঙাং ওইরিঙৈদা থোংজাই লাক্লে হায়বদা উইহীবা শক্তমদি মনাদা অরাওবা নরাওবী অমা চিল্লি। লিক চরিক পরেং মচু অটৌবা, অঙাংবনা লৈবো মঙক্তা শী। খুঁদেনা মশা কুপ্লেই কুপ্লেবোই শেংলি। মথোয়গী ফিজিং অদু উবদা য়ান্না ইকাযখি। অসুক চাওখংতবা কুকি থোংজাইশিংগী নেচরশিং অদুবু ওসিগী লৈঙাকশিংনা উইহৌদ্রা? মীওইবগী পুলি থোঙচং রাখল কয়া থোক্কা খন্নবদি থবক অমা হেজ্কা পাঙথোকপা য়াবা নঙে।

নিংথৌ চুচাচন্দনা পাক্লিঙৈদা কুকি থোংজাইগী য়ুমথোঙ অমদা লুপা ও টেক্স লৌরম্বী হায়বগী খুন্ম চাংদমসু থরীরি। অশানবা য়ুমদা লৈরকথিবা কুকিশিংনা লম পীযু তানবগী থৌদাং লৈহক্লিবসি লৈঙাকপশিংগী খুজিল থৌরান্দি। ওসি মরাল লেজদবা মীচম মীয়ামগী অশিবা পুম্মক্কী থৌদাং কোংগ্রেস অমদি বি জে পিনা ওইগদবনি। লমদমসিগী ইচাশিং নখোয়না ত্রেন তৌরবা ফংত্রবা কুকিশিংগী নোংমৈ মমাঙদা হেজ্কা চঙশিনবা য়াদেকো। শাওনীংবা কয়া লৈরবসু পুন্নিং ফাথৌ। ঐথোয়গী নুংশিৰবা ইচাশা নখোয়দি ত্রেন তৌইহদবনা চেকশিল্লি। অরাংবা চাংদগী কাপথরকপনা অনেহুদা লৈবা ঐথোয় য়ান্না লুইকো ইচাশা। নখোয় নতু-নম্যান শোভনা ইমা লৈবাকপু কনবা গুন্না ওইরকউকো। অচুহুনা জয় ওইরক্লি।

বিষ্ণুপুৰ দিল্লিষ্টতা লৌ উবা চংলুবদা কিহনবা, নোংমৈ কাপ্পা কয়া লেপুনা চখরক্লিবা অসিবু লৈঙাক্তা করন্না থবক থৌরনা লৌখংলিবগে? শিগে শিজসনু ঐ শিদ্ৰগা লৌইরে খল্লত্রা? ইশাগীদমক খনবনা মীয়ামগী মীংহং ওইগে খনগনু। অসুক লুৰবা তাক্কা কুমশি কৌ থাউইদনা কল্কাইদগী করি চাগনি। মিরগা চাবগী হেনবী থাদেক্লসি। লৌমীশিংনা পুৰ্চাক পুথোকপদা মাগী মাগী এ সীদগী মতিক চারেং হায়দুনা খনখিবা এম এল এশিংনা থৌদাং পুগদবনি। ইন্দিয়া লৈঙাক্তা লমদমসিগী লৌফম খুদিংমক ‘দবল ইনকম’ ওইহনগনি হায়খি। অনীরক লোকপদি লায়রদনা অমুকথক লৌ উবদা ঈশিং পীবা ওমদবগী রাথোক, হার লৈতবগী রাথোক কয়ানা পীক থনবা লমদম অমা ওইহল্লি। নেরেজ মোদিনা মণিপুৰদা লাকপদা অসুন্না হায়খি মদুদি কোংগ্রেসনা চহী ১৫ পানবদা জিরি লম্বী শেঙ্গা ওমদবা, এনা থা ১৫দা শেমগনি। মচিন থিবা, মীন্থা গাঙবগী লৈঙাক্ত ওইরি।

থৌনা ফরবা ইচাশা রাফম অমত্তং নীংশিংজগে তাবীয়ু। অঙানবা মতমদা য়েকুবনা নোংমৈ কয়া কাপ্পবসু নখোয় থক হংশিনগনু। মথোয় লেপুনা অদুম কাপসনু। মথোয়দি দ্রগা চাবনিনা নিশা হল্লকপা মতমদা মশাদো পাক্সল য়াওরক্কেই, অঙাং ওইরিঙৈদগী ত্রেন তৌরবনি। মথোয়দি অফবা খুংলায়সু মতিক চানা লৈ। ঐথোয়দি খুংলায় অফবা মশীং য়ান্না নঙে। মৈরাশীনা মৈদা চেংশিনবগী মওংদা চহি। লৌশিংনা মায় পাক্কা হোংথামনি। ঐথোয়না থাকপা লোংদা পুন্লপ থুহুয়বা, রাখল ফাথৌ। ঐথোয়গী মতিক চান্দ্রবা ফল্লাইবশিংনা লম পুম্মক মীঙোন্দা পীথোক্লে। অমিট শাহনা চাংগী কুকিশিং

ডাক্কনি হায়খিবা ওসিদি মীতৈ মচা পুম্মক মক ফংনা হাংতোক্কা হায়বগা চপ মাম্বরেসু হায়নি। লৈবাক্কী মপি মপা ওইবশিংনা হায়খিবা লমদমসিদা সিকুরিটি অমসুং ইন্টিলিজেন্ট অনীমক ফেল ওইরে হায়খিবসি য়ান্না চুল্লবা রাফমনি। হন্দক্কী থৌদোক অসিনা ঐথোয় মীয়াম রাখল তামিননবগী তাক্কা অদু ওইরক্লে। ঐথোয় নুপীশিংনা চহী ৫গী মীংহং খনবগী, মতাংসিদা নুপীশিংনা শিন লাংবা ওইনা উরি। নুপী ঐথোয়দা ঈশ্বরনা রাখল অটৌবা হাল্লরনমদে। মরম অদুনা তুংগী রাখল শান্না উবা ওমদে। ওইহক্কী অপীকপা রাখলনা রারোইশিন ওইখিবনা ওইনা উরি। মীওইবনা হিংবদা শেল য়ান্না দরকার ওই। ওইদুনসু এগী ইমুং অহল-লমন, ইচা-ইশু, ইপুৰোইবা কয়গী মফমদা ভোটকী মমল য়ান্নবা সিল নমুনবা পীরকপা শেনফম অদু থ্লাইদগী হুজ্জাইবা শেনফমনি খনবীয়ু। এহাক ইশামক্তি খঙৈ। ভোটসু থাদখিদে। কনাদনো ঐথোয়না সিল নমগদৌরিবা? মীয়ামগী মীংহং ওইগে থোরক্লিবদ্ লৈবাক মীয়ামগীদমক কথোকপা গুন্না মীওই ওইবা পাশ্যী। ফংত্রে খঙলবসু অসুম পংথুদনা ভোটকী মতম লাকপদা করিদা পংথরিবনো? ঐ এগী থম্মোয়বু কনানা থেগ্গা য়াগদগে? শেল কয়াদা চহী ৫গী হক য়োজিবনো? শেলনা লৈবা য়াবদগী ঐথোয়গী হক মংত্র। কাব্রা মত্ৰুদদি ঐথোয়গী রা তাদনা, মথোয়না তৌনীংথতা তৌরক্লি। মসি পুম্মক উরবসু চহী ৫ লৌইরগা ভোটকী মতম লাকপদা অদুম লাংলি, চাক চানরি। পুম্মক্কী অরৌইবদি ওসি লমদমসিগী মমল য়ান্নবা ইচা ময়াম নোংমৈ মক্কা পান্দুনা শিরে। অঙম অথৌ কনাগী মচা য়াওরিবগে?

মীয়ান্না অচুহা মা গাঙলুবদা ইচিন ফেদুনা ফোর্স শীজিয়দুনা ফাজিবীরি। অসিগুন্না সাসন অসি মতম শাংনা উরবসু শেমদোকপা ওমদ্রবা লমদম অমা ওইরি। হৌজিকসু ঈরাং অসিনা লৌইত্রবা তুংদা হান্গী হামু হামু অমুক ইশাগী হক য়োনবা মতম অদুগী চংনখিবা, হেনখিবা থাদোকপা ওমদনা হিংখিগদ্রা হায়বসিনি। মকোক য়াওত্রবা মীংহংশিংনা হৌখিবা চহী ওমদ্রিবা কুমজা ২০২২গী সেপ্টেম্বর ২৩দা কুকি পুম্মক লমদমসিগী হৌরকমীনি হায়দুনা গেজেট ফোঙদুনা পীথোক্লে। পুম্মক অসি মরমদম নুংশিবা খঙদবা মীওইশিংবু মীংহং ওইনা খল্লবনা ওসি ফংলিবা অরাবশিংগী কীতম অসিনি। মুরা খহুমিয়সি। লমদমসিদা ওসি ফাওবদা চাফ মিনিষ্টর ওইখিবা কনাবু শক্-শোববা য়াবা য়াওত্রবগে? শগোলবন্দ এ সীগী চাফ মিনিষ্টর আর কে জয়চন্দ্র নন্তনা, মহাক্কা মীদি মণিপুৰদা অনী শুখিদ্দি।

চীয়াং তময়াদা লৈরিবা মীতৈ খুয়াইনা অসুক বানা হিংলিবা থা অনী ফাজিল্লক্কা ফাওবা ইন্দিয়া লৈঙাক্ত অমদি ষ্টেট লৈঙাক্ত অনীসিনা য়েংদুনা অসুম লৈবগী শক্তম অসিবু করিগীনো হায়বসিনি। ইন্দিয়া লৈঙাক্কী আর্মি, পেরা মিলিটরি ফোর্সিং অসিনা ঈরাং অসি চপ চানা লৌইশিন্নবা হুকুম অমা ফংদবগী মচি চাউনা তারি। মসি মফম খুদিংদা ঐথোয় পুম্মক্কা উরি। মসিনা অফবা যৌশিলদি নঙে। লৈঙাক্ত অনীমক্কী অমদি ফল্লাইবশিংনা শান্তি পুন্লক্কা হোংনরি হায়রি অদুগা মীকুপ কাংদনা ইচাশিং শিরিবসি কনানা মাজ্জবনো?

এহাক্কা অসুম বারী ওইনা তাজবা রাফম অমত্তং থমজগে- জুন ৩০গী পাউচে পার্লামদা আর্মিনা হেলিকপ্টর শীজিন্নরকথিবা লোয়ানা হেলিবোর্ন ওপরেসন থংবীরবদি লম হেল্লিবা কুকিশিংনা মীতৈদা মীকুপ কাংদনা নোংমৈ কাপুনা মীশি-মীনা থোক্কা ঈরাং অসি শান্তি পুরকপা ওমগদ্রা খঙৈ। থৌনা ফরবা ইচাশিং অমদি চাংগীরা অরাবা তারবা মীতৈ ফুৰুপ খুদিংমকপু অইবীনা লাপ্পা খুৰুমজরি। মণিপুৰদা এন আর সী চহনফগদবনি, মণিপুৰগী শক্তম কাযবা য়ারোই, চিন-কুকি নার্কো টেরিষ্টশিং মক্কা ফংনা মুখংকদবনি। ●

আপিল তৌরক্লি

ইফাল, জুন ৩০ (ঐচএনএস):

মণিপুৰগী চাফ মিনিষ্টর এন বিৰেননা হৌজিক থোক্কা ইয়াং অসিগী রারোইশিন পুরক্তনা, মীয়ামগী অরাবা য়েংশিল্লমদনা, লাজ্জেরক্তনা রিলিফ কেম্পশিংদা লৈরিবা মীওইশিংবু মশা মশাগী খুলশিংদা হঞ্জিলহুদুনা ঈং তল্পা পুরক্লিবা ফাওবা সিএমগী ফম থাদোকপীগনু হায়না ইফ্ফাল ইষ্টকী মন্সু চমা লৈবা হরাওরৌগী খুঞ্জাশিংনা আপিল তৌরক্লি।

রাফম অসি ওসি মৈরা পায়বী ইমা ইবেলশিংনা পাঙথোকখিবা রাকং মীফম অমদা শরুক য়াখিবশিংনা ফোঙদোকখিবনি।

রাকং মীফম অদুদা মণিপুৰগী অপুনবগী শক্তম কাযবা য়ারোই, মণিপুৰদগী অসাম রাইফলস লৌথোকউ, তোঙানবা এদমি-নিস্ট্রেসন লৈবা য়ারোই, অথুবা মতমদা মণিপুৰদা এন আর সি চংনহনগদবনি হায়বনচিংবা ফোন্নাউশিসু অমতা ওইবগী খোঞ্জেলদা পুন্না লাউমিাখি।

হাওকিপ ভেংদা য়ুম অমা মৈ থারন্নে

ইফাল, জুন ৩০ (ঐচএনএস):

ওসি নুংখিল পুং ৩.৩০ রোম তাম নমতমদা ইফ্ফাল ইষ্টকী মন্সু চনবা পোরোম্পাং পুলিস ষ্টেসমা কৈনবা হাওকিপ থেংদা হান্না মৈ চাকব্রবা মথোল অহম রাংবা য়ুম অসনগী গ্ৰাউদ ফ্লেয়ারগী কা অমা শকখঙদবশিংনা মফম অদুদা লৈরম্বা হান্না চাকবিবা ফনিচরগী পোংলম থরা মৈ থারন্নে হায়রি।

মফম অদুদা মে চাক্লে হায়বা পাউ তাবদগী খুদক্তা ইফ্ফালগী ফায়র সর্ভিসকী কাঙবু লাক্কা মৈ অদু মুখংখিবদগী কা হোয়া অমাঙ অতা থোকখিদে।

হায়রিবা মফম অদু সেকুৱিটি ফোর্সনা গ্ৰাক শেক্লিবা মফমনি হায়রি।

ময়াই লম্বীগী পোট হোলশিং লৌইশিনবীযু

ইফাল, জুন ৩০ (ঐচএনএস):

ইফ্ফালদগী রাবগাই কৈথেল তারিবা ময়াই লম্বী অসিগী তৌভন তোঙানবা মফমশিংদা পোট হোল কয়া লৈরিবা অসি মরী লৈনবা পব্লিক বার্কস দিপার্টমেন্টনা শেখীদবনা লম্বী অসিনা নুমিং খুদিংগী গাড়ী তেংদনা চংলিবা অমদি পেসেঞ্জর সর্ভিস তৌরিবা গাড়ী ড্রাইভরশিংনা খুদেংচাদবা কয়া মায়োক্লি।

মোংশাষ্টে মখাদদীনা লংথবাল থোং অমনবী ফাওবগী মরক্তা লৈরিবা পোট হোলশিং অসিদা ঈশিং তুংদুনা লৈবা ময়ান্না গাড়ী মচা অমদি অসিবেশিং থৌদুনা চংপা মীওইশিংনা হায়রিবা কোমকুশিং অসি থৈদুনা চংনবা হোংনবনা খুদেংচাদবা কয়া থেংনরি। মসিদা নন্তনা ময়াই ইফ্ফাল মখাগী এয়িয়াসু পোট হোলশিং লৈরিবা অসিনা লম্বী চংপশিংদা খুদেংচাদবা কয়া মায়োক্লি হায়রি।

রাইখোংদা মৈরা পায়বী মরিগী য়ুম অমদি দুকান থুগায়রম্বতা নন্তনা শেল অমদি সনা লুপাসু লৌবীথ্রে

ইফাল, জুন ৩০ (ঐচএনএস):

হৌখিবা মে ও দা থোকখিবা ইয়াং অসিনা মরম ওইদুনা তুন্না চাবা মফম মরায় খঙদনা ওসি ফাওবা মীয়ামগা থবক তৌরিবা রাইখোংবজ রগী মৈরা পায়বী মরিগী য়ুম অমদি দুকান য়াওনা মীয়াম হৌরক্তনা ভাব তামাইদবদগী থুগায়রম্বদা নন্তনা য়ুমগী শেল, সনা লুপা অমদি পোং চৈ কয়াসু লৌবীথ্রে হায়না পেন্দবা ফোঙদোরক্লি।

থৌদোক অসি ওয়াং নুমিাদং পুং ৯ লোম তাবদা ককচিং দিল্লিষ্টকী মন্সু চনবা রাইখোং পুলিস ষ্টেসমা কৈনবা মফমদা থোকখিবনি। খুদেংথীবা নঙলবা ইমুং মরি অদুদি রাইখোং কৈথেলদা লৈবা লাইশ্রম থোনে (৪০) অপোকপা এনকুজমনিগী য়ুম অমদি দুকান, লেকায় অসিদা লৈবা নাওরম কহাই (৬৫) অপোকপা লৈখিত্রা এন মনিগী টেক্সরি দুকান অমদি য়ুম, রাইখোং লাইমনাই মনিং লৈকাডা লৈবী হইব্রোন বিমোলা (৫৫) মপুৰোইবা ঐচ ওপেনগী য়ুম অমদি লেকায় অসিদা লৈবা চিরোম বিজয়া (৪৫) মপুৰোইবা সিঐচ নোংথোনবীনাচিবনি হায়রি।

খুঞ্জাশিংনা ফোঙদোরকপদা এন থোগেনগী য়ুম অমদি দুকানগী সনা, কোন্সোটকী আইটেমশিং য়োবদা দুকাননি অদুবু শেল অমদি সনা য়াওনা লুপা লাক্কা কয়ারোমগী পোংচৈ লৌখিবদা নন্তনা য়ুমগী পোংচৈশিংসু থুগায়রিয়ে হায়রি। এন কহাইগীনা শেল ওইনা লুপা লিশিং ৩০ য়াওনা টেক্সরিং অমদি ফিরোল, দুকানগী পোংচৈ



কয়া মাজবদা নন্তনা য়ুমগী পোংচৈসু থুগায়রয়ে। ঐচ বিমোলাগীনা য়ুম থুগায়রদা নন্তনা য়ুমগী পোংচৈ ময়াম অমা থুগায়রয়ে হায়রি।

লোয়ানা টিঐচ বিজয়াগীসু য়ুম অমদি পোংচৈ কয়া অমাঙ অতা থোকহল্লবু কয়া য়ানিংদবা ফোঙদোরক্লি।

থৌদোক অসিগী মতাংদা ইরোম ওংবী বিমোলানা পাউমীশিংদা ফোঙদোরকপদা মে ও দা চুচাচাং দপুৰগী ককচিইনা য়ুম মে থাদুনা হরাং থোক্কপদগী মথোয়সু রাইখোংগা নক্কা লৈবনিনা মফম অসিদা লৈরিবা ৩৭ শুবা অসাম রাইফলসগী পসনেলশিং পোট অসিন্দগী থোকহ

দনবা মীয়ান্না হোংনদুনা লাকখি। হৌখিবা জুন ২২ দা পোট অসিদা লৈবা এ আরগী পসনেল সেনাপতিদগী টিএস থাদুদি কৌবা নাগা মচা অমা লিভর সিরোসিনা নাবদগী লায়েংবা চংপা য়ানবা রাইখোং পুলিস ষ্টেসনগী ওসিনা মৈরা পায়বীনা লম্বী চংপদা মতেং পাঙবীনবা হায়রকপদগী মীয়াম

য়াওরমখিদে। পাঙলতবীদা লায়েংবা চংলুৰগা অমুক হল্লকথি। মদুদী মতুংদা নুমিাদং খঙাইদনা রাইখোং অমদি অকোয়বদা লৈবা খুনশিংগী মীয়াম য়াওনা এ আর লায়েংবা পুৰুবা মৈরা পায়বীশিংবু মরাল শীদুনা এ আরদগী শেল কয়াম চাই হায়দুনা চার্জ তৌরগা নুমিাদং পুং ৯ লোম তাবদা মীয়ান্না মৈরা পায়বীশিং অদুগী য়ুম অমদি দুকাননিচিবা পোংচৈশিং অদু অমাঙ অতা থোকহল্লবু অমদি পোংচৈ কয়া পুৰীখিবা অদুবু য়ানিংদবা ফোঙদোরক্লি।

থৌদোক অসিগী মতাংদা মক্কা ওইনা চোরাবা মীওইশিং মরী লৈবো পুলিসশিংনা থিগংপীরগা অচুম অরান অদু পুথোক্কা অমদি অমাঙ অতা থোকহল্লবু মীওইশিং অদু লোগী মতুং ইমা ফাদুনা চৈরাক ফঙহমই।

থৌদোক অসিদা মৈরা পায়বীশিংনা অরানবা অমতা তৌবা লৈখিদে। ইয়মদম অসিদা লৈবা সেনাপতিদগী নাগা মচা অমা নাদুনা লায়েংবা চংপা মতেং পাঙলুবদা অসিগুন্না মরম চান্দা বদনাম তৌদুনা মীয়ামদা অরানবা প্রচার তৌবা অসি তৌহমিংদে। অসুন্না মীওইশিংগী সেবা তৌজরিবা অসিবু লামা প্রচার তৌদুনা অরাবা তাহল্লগদি লমদম অসিদা মীয়ামগী সেবা তৌরম্বা মীওইমতুংদা অমুক থোক্কিলসরোই হায়খি।

থৌদোক অদুগী মতাংদা লমদম অদুনা লৈবা ক্লব তরেংকী অপুনবা য়ুনাইটেড ক্লবনসু মফম অদুনা অসাম রাইফলস থখনদবা রাপেং অমা লৌশ্রে হায়রি।

ইন্দিয়া লৈঙাক্কী মীংয়েং লৈবাক মীয়ান্না খঙলে

ইফাল, জুন ৩০ (ঐচএনএস):

লমদম অসিদা ইন্দিয়া লৈঙাক্তা মণিপুৰগী মীয়ামদা য়েংলিবা অমদি হৌজিক মীয়ান্না থেংনরিবা অরাবা অসিদা অথুবা মতমদা রারোইশিন অমা পুরক্লবা হোংনদ্রিবা করিগীনো হায়না খুন্না কপম কেয়ু যুঠ ওর্গনাইজেশন (কে ঐচ যু কে রাই ও) গী সেক্রেটারি ইনকোৰ্পেচন এন্ড পব্লিসিটি আই টেনিনি ফোঙদোরক্লি।

চেরোল অসিনা মখা তনা হায়, হৌখিবা মে ও দা কুকিমিলিটেশিংনা ফোঙদা মৈতৈ খুয়াইবু তুয়া হাংনবা লুপ অসিনা লৌই।

পান্দমদা মফম অয়াশ্বদা অফবা

মখলগী খুংলায়শিং শীজিয়দুনা অমদি বোমনচিংবা কাপুনা য়ুম মে থাবা অমদি নুপী অঙাং কয়া হাংপা অসি মালেমগী টেরিষ্টশিং অদুগী শক্কেল অদুগা পাখাক্লি।

হিরম অসিদা ইন্দিয়া লৈঙাক্কী আর্মি ফোর্স অমা ওইরিবা অসাম রাইফলনা মতেং পাঙশিন্দুনা লান অসিদা মৈতৈ খুয়াইবু লাজ্জেরবা হায়বসি ইন্দিয়া লৈঙাক্ত অসি টেরিষ্ট গ্ৰুপ খরগা মরী অমুক লৈনে হায়না লুপ অসিনা লৌই।

মণিপুৰ মীয়ান্নসু লৌগনি। কুকি নেসনেল ফ্রন্ট (কে এন এফ) হায়বা মিলিটেন্ট গ্ৰুপ অসিনা বোহিংয়া মুন্নিমশিং ট্রেনিং পীদুনা ইন্দিয়াগী মফমশিংদা চাইথোক্কা লৈবগী পাউ ঐথোয়না খঙই।

মক ওইনা বাংলাদেশ গভৰ্ণমেণ্টনা ফেঙদোকখিবদা মথোয়গী থেবাভাসু লৈরবনি। থেঙলবসু খেঙদা মণিপুৰ লৈঙাক্ত অমদি সেণ্টেল গভৰ্ণমেণ্টনা দায়ব্ধ খরা লৌমিয়দুনা খনখিবা অসিবুদি য়ান্ন মক মথৌ তাই হায়রি।

হইয়েন লানপাউ লিটরেরি কুইজ-৬৯

- ১) “ভগবান শ্রীরাম” (২০০৮) হায়বা কাব্য অসি কনানা ইবনো?
- ২) “মমি শেংখিদ্ৰবা নুংশিবা” হায়না মীংথোনবা লাইরিক অসিগী অইবা কনানো অমসুং করন্না মখলগী লাইরিকনো?
- ৩) “অশিবৰু কোন্দুনা সমাধি মখাদা/লৈররে ইতোমতা তুমদুনা; করিগী অমুক হন্থা লাক্লিবা/থম্মোয়গী মৈচাকপু চাকহনগে হায়না/” দিইশৈ মতেক অসি অসামগী শক্কাইরবা শৈশকপা অমগী দিইশেংখিদ্ৰবা থোমজিন্দুনা মণিপুৰীদা হন্দোৱকপদগী লৌথোরকপা ময়েকনি। মণিপুৰীদা হন্দোক্লিবা অসি কনানো?
- ৪) “কংফালগী অরৌইবা লমদমদৈ” হায়বা লাইরিক অসিগী অইবা কনানো?
- ৫) “মায়থোঙদা লোংলিবা মমিশিং” হায়বা লাইরিক অসি করন্না মখলগী লাইরিকনো অমসুং কনানা ইবনো?

মথক্তা পীরিবা রাহংশিং অসিগী পাউখুম জুলাই ১৫, থাংজ নুমিংকী অযুক পুং ১১ ফাওবগী মনুংদা পাউচে অসিগী ওফিসতা নংত্রগা

ঈ-মেল hueiyenliteraryquiz@gmail.com সিদা মেল ওইনা থাবীরকপা য়াগনি। পাউখুম পাবিরকপা/থাবীরকপা মতমদা মিং, লেফম, মইহগী থাক অমসুং কমেণ্ট নম্বর ময়েক শেংনা ইবিরকউ। রাহং খুদিংমকী পাউখুম চুন্না নংত্রগা মশীং য়ান্না চুন্না পাবিরকপা মীওইশিং অদুদগী দ্রো ওংচরগা লাইবক ফবা মীশক অমা খনজগনি। লোয়ানা খল্লবা মীশক অদুনা মনা পীজগনি।

লিটরেরি কুইজ ৬৮গী অচুহা পাউখুম অমতা য়াওবদনা কুইজ অসিগী মনা থমজদ্রে।

ACI SCHOOL